

NATIONAL NEWS BULLETIN (ODIA)

08th April - 2024

Morning Bulletin : 7.15 a.m.

ଆକାଶବାଣୀ.....

ସମ୍ବାଦ ପଢ଼ୁଛନ୍ତି.....

ଜିତେନ୍ଦ୍ର କୁମାର ନାୟକ

ମୁଖ୍ୟ ସମ୍ବାଦ

- ବି.ଜେ.ପି.ର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଆଜି ମହାରାଷ୍ଟ୍ରର ଚନ୍ଦ୍ରପୁର ଓ ଗଡ଼ଚିରୋଲିଠାରେ ନିର୍ବାଚନ ପ୍ରଚାର କରିବେ ।
- ସାଧାରଣ ନିର୍ବାଚନରେ ଯୁବବର୍ଗ ଓ ସହରାଞ୍ଚଳ ମତଦାତାଙ୍କୁ ଅଧିକରୁ ଅଧିକ ସାମିଲ କରାଇବା ଉଦ୍ଦେଶ୍ୟରେ ନିର୍ବାଚନ ଆନ୍ଦୋଳନ ପକ୍ଷରୁ କେତେକ ଅଭିନବ ଅଭିଯାନ କାର୍ଯ୍ୟକାରୀ କରାଯାଉଛି ।
- ରୁଷ୍ରେ ନିର୍ମିତ ହେଉଥିବା ଭାରତର ଦୁଇଟି ନୌ-ଯୁଦ୍ଧ ଜାହାଜ ଚଳିତ ବର୍ଷ ଶେଷ ଆଡ଼କୁ କାର୍ଯ୍ୟକ୍ଷମ ହେବ ।
- ଛତିଶଗଡ଼ର ସୁକ୍ମା ଜିଲ୍ଲାର ଦୁଇଟି ସ୍ଥାନରୁ ନିରାପତ୍ତା ବାହିନୀ ବହୁ ପରିମାଣର ମାଓ ସାମଗ୍ରୀ ଉଦ୍ଧାର କରିଛି ।

ଏବଂ

- ଆଇ.ପି.ଏଲ୍.ର ଏକ ମ୍ୟାଚ୍‌ରେ ଗଡକାଲି ଲକ୍ଷ୍ମି ସୁପର ଜାଏଣ୍ଟ୍ ଗୁଜରାଟ୍ ଟାଇଟାନ୍ସକୁ ୩୩ ରନ୍‌ରେ ପରାସ୍ତ କରିଛି ।
- ଆଜି ସନ୍ଧ୍ୟା ସାଢ଼େ ୭ଟାରେ ଚେନ୍ନାଇ ସୁପର କିଙ୍ଗ୍ସ୍ ଓ କୋଲକାତା ନାଇଟ୍ ରାଇଡର୍ସ ମଧ୍ୟରେ ମୁକାବିଲା ହେବ ।

ପି.ଏମ୍. ଭିଜିଟ୍ - ବିଦର୍ଭ

ବି.ଜେ.ପି.ର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଆଜି ମହାରାଷ୍ଟ୍ର ଗସ୍ତ କରି କେତେକ ସ୍ଥାନରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ନିର୍ବାଚନ ପ୍ରଚାର କରିବେ । ଏହି ଅବସରରେ ଶ୍ରୀ ମୋଦି ଚନ୍ଦ୍ରପୁର ଲୋକସଭା ଆସନରେ ଦଳପକ୍ଷରୁ ପ୍ରତିଦ୍ଵନ୍ଦ୍ଵିତା କରୁଥିବା ରାଜ୍ୟ ଜଙ୍ଗଲ ବିଭାଗ ମନ୍ତ୍ରୀ ସୁଧୀର ମୁଙ୍ଗୁଡ଼ିଘାର ଏବଂ ଗଢ଼ଚିରୋଲି ଆସନରୁ ନିର୍ବାଚନ ଲଢୁଥିବା ବର୍ତ୍ତମାନର ସାଂସଦ ଅଶୋକ ନେତେଙ୍କ ଲାଗି ପ୍ରଚାର କରିବେ । ଏହି ଅବସରରେ ମୋରଢ଼ା ବିମାନବନ୍ଦର ପଡ଼ିଆଠାରେ ଆୟୋଜିତ ହେବାକୁ ଥିବା ଏକ ଜନସମାବେଶରେ ଶ୍ରୀ ମୋଦି ଉଦ୍‌ବୋଧନ ଦେବାର କାର୍ଯ୍ୟକ୍ରମ ରହିଛି । ଏଥିରେ ରାଜ୍ୟ ବି.ଜେ.ପି.ର ବରିଷ୍ଠ ନେତୃବୃନ୍ଦଙ୍କ ସମେତ ମହାୟୁତି ମେଣ୍ଟର ନେତାମାନେ ମଧ୍ୟ ଉପସ୍ଥିତ ରହିବେ ।

ସେହିପରି ଆସନ୍ତା ୧୦ ତାରିଖ ଦିନ ଶ୍ରୀ ମୋଦି ରାମଚେକ୍ ଲୋକସଭା ଆସନରୁ ମହାୟୁତି ପ୍ରାର୍ଥା ରାଜୁ ପାଉଁଜିଙ୍କ ସପକ୍ଷରେ କାହ୍ନୁଠାରେ ପ୍ରଚାର କରିବେ ।

ଚଳିତ ମାସ ୧୯ ତାରିଖରେ ପୂର୍ବାଞ୍ଚଳ ବିଦର୍ଭର ନାଗପୁର, ରାମଚେକ୍, ହାନ୍ତାପୁର, ଗଡ଼ଚିରୋଲି-ଚିମ୍ବୁର ଏବଂ ଭାନ୍ଦରା-ଗୁଣ୍ଡିଆ ନିର୍ବାଚନମଣ୍ଡଳରେ ମତଦାନ ଅନୁଷ୍ଠିତ ହେବ ।

ଛତିଶଗଡ଼ ପି.ଏମ୍. ର୍ୟାଲି

ବି.ଜେ.ପି.ର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଆଜି ଛତିଶଗଡ଼ର ବସ୍ତର ଜିଲ୍ଲାରେ ଏକ ନିର୍ବାଚନୀ ର୍ୟାଲିରେ ଯୋଗଦେବେ । ବସ୍ତରଠାରୁ ବିଜୟ ସଙ୍କଳ୍ପ ଶଙ୍ଖନାଦ ର୍ୟାଲି ଆରମ୍ଭ ହେବ ବୋଲି ରାଜ୍ୟ ଜଙ୍ଗଲ ମନ୍ତ୍ରୀ କେଦାର କାଶ୍ୟପ କହିଛନ୍ତି । ସେହିପରି ପ୍ରଧାନମନ୍ତ୍ରୀ ବସ୍ତର ଲୋକସଭା ନିର୍ବାଚନମଣ୍ଡଳୀର ଭାନପୁରୀ ଅନ୍ତର୍ଗତ ଆମାବାଲଠାରେ ଏକ ନିର୍ବାଚନ ସଭାକୁ ସମ୍ବୋଧିତ କରିବାର କାର୍ଯ୍ୟକ୍ରମ ରହିଛି । ଏହି ଲୋକସଭା ଆସନପାଇଁ ଆସନ୍ତା ୧୯ ତାରିଖରେ ମତଦାନ ହେବ । ଛତିଶଗଡ଼ରେ ଏପ୍ରିଲ ୧୯, ୨୬ ଏବଂ ମଇ ୭ରେ ତିନୋଟି ପର୍ଯ୍ୟାୟରେ ୧୧ଟି ଲୋକସଭା ଆସନପାଇଁ ଭୋଟଗ୍ରହଣ କରାଯିବ । ସୂଚନାଯୋଗ୍ୟ, ୨୦୧୯ ଲୋକସଭା ନିର୍ବାଚନରେ ବି.ଜେ.ପି. ୯ଟି ଆସନରେ ବିଜୟୀ ହୋଇଥିଲା ।

କଂଗ୍ରେସ ସେତେବେଳେ ଦୁଇଟି ଆସନରେ ସନ୍ତୁଷ୍ଟ ହେବାକୁ ପଡ଼ିଥିଲା ।
୨୦୧୪ ନିର୍ବାଚନରେ ବି.ଜେ.ପି. ୧୦ଟି ଆସନ ପାଇଥିବାବେଳେ
କଂଗ୍ରେସ ଗୋଟିଏ ଆସନ ଲାଭ କରିଥିଲା ।

ଇ.ସି. - ୟୁନିକ୍ କ୍ୟାମ୍ପେନ୍

ଆଗାମୀ ସାଧାରଣ ନିର୍ବାଚନରେ ୟୁବବର୍ଗ ଏବଂ ସହରାଞ୍ଚଳ ମତଦାତାଙ୍କୁ ଅଧିକରୁ ଅଧିକ ସାମିଲ୍ କରାଇବା ଉଦ୍ଦେଶ୍ୟରେ ନିର୍ବାଚନ ଆନ୍ଦୋଳନ ପକ୍ଷରୁ କେତେକ ଅଭିନବ ଉପାୟ କାର୍ଯ୍ୟକାରୀ କରାଯାଉଛି । ଏହି ଅବସରରେ ନିର୍ବାଚନ ଆନ୍ଦୋଳନ ସାମାଜିକ ଗଣମାଧ୍ୟମରେ ନିର୍ବାଚନ ସମ୍ପର୍କିତ ତଥ୍ୟ ସମ୍ବଳିତ ‘Turning 18’ ଏବଂ ‘You are the One’ ଦୁଇଟି ଅଭିଯାନ ଆରମ୍ଭ କରିଛନ୍ତି । ଆଗାମୀ ସାଧାରଣ ନିର୍ବାଚନରେ ୟୁବବର୍ଗ ଯେଉଁ ଅଧିକରୁ ଅଧିକ ଅଂଶଗ୍ରହଣ କରିପାରିବେ ଏବଂ ଏଥିସହିତ ବିଗତ ନିର୍ବାଚନଗୁଡ଼ିକରେ ସହରାଞ୍ଚଳ ଓ ୟୁବବର୍ଗଙ୍କ ସମ୍ପର୍କିତ ବିଭିନ୍ନ ସମସ୍ୟାର ସମାଧାନ କରିବା ହେଉଛି ‘Turning 18’ ଅଭିଯାନର ମୁଖ୍ୟ ଉଦ୍ଦେଶ୍ୟ ।

ସେହିପରି ‘You are the One’ ଅଭିଯାନ ମାଧ୍ୟମରେ ନିର୍ବାଚନ ପ୍ରକ୍ରିୟାରେ ସାମିଲ୍ ହୋଇଥିବା ବିଭିନ୍ନ ପକ୍ଷଙ୍କର ଅବଦାନକୁ ଚିହ୍ନଟ କରିବା ସହିତ ଏହାର ପ୍ରସଂଶା କରିବା ହେଉଛି ନିର୍ବାଚନ ଆନ୍ଦୋଳନ ଉଦ୍ଦେଶ୍ୟ । ଏହାଛଡ଼ା ନିର୍ବାଚନ ପ୍ରକ୍ରିୟା ସମୟରେ ଭୁଲ୍ ତଥ୍ୟ ତଥା ମିଛ ସମ୍ବାଦର

ପ୍ରସାରକୁ ରୋକିବା ଦିଗରେ ମଧ୍ୟ ନିର୍ବାଚନ ଆନ୍ଦୋଳ ଏକ ସ୍ୱତନ୍ତ୍ର ଅଭିଯାନ ଆରମ୍ଭ କରିଛନ୍ତି ।

ବିହାର - ଭାଇସ୍ ପ୍ରେସିଡେଣ୍ଟ

୨୦୪୭ ମସିହା ସୁଦ୍ଧା ଭାରତକୁ ଏକ ବିକଶିତ ଦେଶରେ ପରିଣତ କରିବା ଯାତ୍ରାରେ ସାମିଲ ହେବା ଲାଗି ଉପରାଷ୍ଟ୍ରପତି ଜଗଦୀପ ଧନଶତ୍ ମୁବ ପେସାଦାରମାନଙ୍କୁ ଆହ୍ୱାନ ଦେଇଛନ୍ତି । ଗତକାଲି ବିହାରର ବୋଧଗନ୍ଧାସ୍ଥିତ Indian Institute of Managementର ଷଷ୍ଠ ସମାବର୍ତ୍ତନ ଉତ୍ସବରେ ଉଦ୍‌ବୋଧନ ଦେଇ ସେ ଏହା କହିଛନ୍ତି । ଶ୍ରୀ ଧନଶତ୍ ଦେଶର ଯୁବବର୍ଗ ଏବଂ ଛାତ୍ରଛାତ୍ରୀଙ୍କୁ ଉଦ୍‌ବୋଧନ ମାର୍ଗଦର୍ଶକ ରୂପେ ଅଭିହିତ କରିବା ସହିତ ଭାରତର ଅଭିବୃଦ୍ଧି ଦିଗରେ ଏକ ନୂତନ ଅଧ୍ୟାୟ ସୃଷ୍ଟି କରିବା ଉଦ୍ଦେଶ୍ୟରେ ନିଜର ପ୍ରତିଭାକୁ ବିନିଯୋଗ କରିବା ଲାଗି ଆହ୍ୱାନ ଦେଇଛନ୍ତି । ଏହି ଅବସରରେ ଉପରାଷ୍ଟ୍ରପତି କୃତୀ ଛାତ୍ରଛାତ୍ରୀମାନଙ୍କୁ ଏମ୍.ବି.ଏ. ଡିଗ୍ରୀ ପ୍ରଦାନ କରିଥିଲେ ।

ଏହି ସମାବର୍ତ୍ତନ ଉତ୍ସବରେ ବିହାର ରାଜ୍ୟପାଳ ରାଜେନ୍ଦ୍ର ବିଶ୍ୱନାଥ ଆଲୈକର, ଆଇ.ଆଇ.ଏମ୍. ବୋଧଗନ୍ଧାର ଅଧ୍ୟକ୍ଷଙ୍କ ସମେତ ବହୁ ମାନ୍ୟଗଣ୍ୟ ବ୍ୟକ୍ତି ଉପସ୍ଥିତ ଥିଲେ ।

ଇଣ୍ଡିଆନ୍ ନାଭି ଡ୍ଵାର୍ଷିପ୍ପ

ରୁଷ୍ରେ ନିର୍ମିତ ହେଉଥିବା ଭାରତର ଦୁଇଟି ନୌ-ଯୁଦ୍ଧ ଜାହାଜ ଚଳିତ ବର୍ଷ ଶେଷ ଆଡ଼କୁ କାର୍ଯ୍ୟକ୍ଷମ ହେବ । ରୁଷ୍-ୟୁକ୍ରେନ୍ ଯୁଦ୍ଧ ଯୋଗୁଁ ଏହାର ନିର୍ମାଣ ବିଳମ୍ବିତ ହୋଇଛି । ପ୍ରଥମ ଯୁଦ୍ଧ ଜାହାଜଟିର ନାମ ଆଇ.ଏନ୍.ଏସ୍. ତୁଶିଲ୍ ରଖାଯିବାକୁ ଥିବାବେଳେ ଦ୍ଵିତୀୟ ଜାହାଜର ନାମ ଆଇ.ଏନ୍.ଏସ୍. ତାମଲ୍ ରଖାଯିବାକୁ ସ୍ଥିର କରାଯାଇଛି । ମ୍ୟାଟେରିଆଲ୍ ମହାନିର୍ଦ୍ଦେଶାଳୟର ମୁଖ୍ୟଙ୍କ ସମେତ ଭାରତୀୟ ନୌସେନାର ଏକ ଦଳ ନିକଟରେ ରୁଷ୍ ଜାହାଜ କାରଖାନା ପରିଦର୍ଶନ କରିବାବେଳେ ନୌଜାହାଜ କାର୍ଯ୍ୟର ତଦାରଖ କରିଥିଲେ । ଏହି ଦୁଇ ନୌଜାହାଜ ଆସନ୍ତା ଅଗଷ୍ଟ ଏବଂ ଡିସେମ୍ବରରେ କାର୍ଯ୍ୟକ୍ଷମ ହେବ ବୋଲି ଜଣାପଡ଼ିଛି । ପ୍ରଥମ ଜାହାଜଟି ରୁଷ୍ ଜଳଭାଗରେ ଅଭ୍ୟାସ ଆରମ୍ଭ କରିଥିବାବେଳେ ଖୁବ୍ ଶୀଘ୍ର ଭାରତୀୟ ନୌବାହିନୀକୁ ହସ୍ତାନ୍ତର କରାଯିବ ବୋଲି ଜଣାପଡ଼ିଛି । ସେଥିପାଇଁ ଭାରତୀୟ ଟିମ୍ ଖୁବ୍ ଶୀଘ୍ର ରୁଷ୍ ଗସ୍ତ କରିବାର କାର୍ଯ୍ୟକ୍ରମ ରହିଛି ।

ବିଦେଶୀ କାରଖାନାରେ ନିର୍ମିତ ହେଉଥିବା ଏହି ଦୁଇଟି ନୌ-ଯୁଦ୍ଧଜାହାଜ ଭାରତପାଇଁ ଶେଷ ଆମଦାନୀ ଜାହାଜ ବୋଲି ଆଶା କରାଯାଉଛି । ଏବେ ଭାରତରେ ସ୍ଵଦେଶୀ ଜ୍ଞାନକୌଶଳରେ ନୌଜାହାଜ ନିର୍ମାଣ କାର୍ଯ୍ୟକୁ ପ୍ରୋତ୍ସାହନ ଦିଆଯାଉଛି । ଆଡ଼୍ଫୁନିର୍ଭର ଭାରତ କାର୍ଯ୍ୟକ୍ରମରେ

ଭାରତୀୟ କାରଖାନାରେ ଜାହାଜ ନିର୍ମାଣ କ୍ଷେତ୍ରରେ ନିଯୁକ୍ତି ସୁଯୋଗ ସୃଷ୍ଟି ହେବ ବୋଲି ଜଣାପଡ଼ିଛି ।

ଏକ୍ସପୋସିଭ୍ ରିକଭରଡ୍

ଛତିଶଗଡ଼ର ସୁକ୍ମା ଜିଲ୍ଲାର ଦୁଇଟି ସ୍ଥାନରେ ମାଓବାଦୀଙ୍କଦ୍ୱାରା ଲୁଚାଇ ରଖାଯାଇଥିବା ବହୁ ପରିମାଣର ବିସ୍ଫୋରକ ସାମଗ୍ରୀକୁ ନିରାପତ୍ତା ବାହିନୀ ଗତକାଲି ଉଦ୍ଧାର କରିଛି । ସି.ଆର୍.ପି.ଏଫ୍.ର କୋରା ଓ ବସ୍ତର ବାଟାଲିୟନ୍‌ର ମିଳିତ ତଳାସୀବେଳେ କିସ୍ତାରାମ ଥାନା ଅଧୀନ ତୋଣ୍ଡାମାର୍କା ଓ ଦାବାମାର୍କା ଅଞ୍ଚଳରୁ ଏହିସବୁ ବିସ୍ଫୋରକ ସାମଗ୍ରୀ ଜବତ ହୋଇଛି । ଏଥିମଧ୍ୟରେ ୩୫୦ ଜିଲେଟିନ୍ ଷ୍ଟିକ୍, ୧୦୫ ଇଲେକ୍ଟ୍ରିକ୍ ଡିଟୋନେଟର୍, ଗୋଟିଏ ବାରେଲ୍ ଗ୍ରେନେଡ୍ ଲଞ୍ଚର, ୨୨ଟି ବାରେଲ୍ ଗ୍ରେନେଡ୍ ଲଞ୍ଚର ପ୍ରୋଜେକ୍ଟର ୫ କିଲୋଗ୍ରାମ୍ ଓଜନର ବିସ୍ଫୋରକ ସାମଗ୍ରୀ ଏବଂ ମାଓବାଦୀ କାଗଜପତ୍ର ରହିଛି ।

ମଞ୍ଚ ଆନାଉନ୍ସମେଣ୍ଟ

ଆମର ଦ୍ୱିଭାଷିକ ଫୋନ୍ ଇନ୍ କାର୍ଯ୍ୟକ୍ରମ ପବ୍ଲିକ୍ ସ୍ଥିକ୍ ଆଜି ରାତି ୯ଟା ୩୦ମିନିଟ୍‌ରେ ପ୍ରସାରଣ କରାଯିବ । ଏହାର ବିଷୟବସ୍ତୁ ରହିଛି, ‘ସାଧାରଣ

ଜନତାଙ୍କ ଲାଗି ଉପଲକ୍ଷ ଯେନ୍‌ସନ ବ୍ୟବସ୍ଥା’ । ଅର୍ଥନୀତି ବିଶାରଦ ବଲ୍‌ଫ୍ରିଡ୍ ଜୈନ ଓ ଶରଦ କୋହଲି ବିଶେଷଜ୍ଞ ଭାବେ ଏହି କାର୍ଯ୍ୟକ୍ରମରେ ଯୋଗଦେଇ ଶ୍ରୋତାମାନଙ୍କର ଏ ସମ୍ପର୍କିତ ବିଭିନ୍ନ ପ୍ରଶ୍ନର ଉତ୍ତର ଦେବେ । କାର୍ଯ୍ୟକ୍ରମ ସମୟରେ ଶ୍ରୋତାମାନେ ନିଜର ପ୍ରଶ୍ନ ପଚାରିବା ଲାଗି ୦୧୧ - ୨୩୪୨୧୦୫୦ ଓ ୦୧୧ - ୨୩୩୧୪୪୪୪ ନମ୍ବରକୁ ଡାଏଲ କରିବାକୁ ହେବ । ଏହାବ୍ୟତୀତ ସେମାନେ ୯୨୮୯୦-୯୪୦୪୪ ନମ୍ବରକୁ ହ୍ୱାଟ୍‌ସାପ୍ ମେସେଜ୍ କରି ପ୍ରଶ୍ନ ପଚାରିପାରିବେ । ଏହି କାର୍ଯ୍ୟକ୍ରମ ଆକାଶବାଣୀ ଗୋଲ୍ଡ୍ ଚ୍ୟାନେଲ ଓ ଅତିରିକ୍ତ ଫ୍ରିକ୍ୱେନ୍ସି ଗୁଡ଼ିକରୁ ଶୁଣାଯାଇପାରିବ । ଏହା ବ୍ୟତୀତ ନ୍ୟୁଜ୍ ଅନ୍ ଏୟାର ଡର୍ ଜି.ଓ.ଭି. ଡର୍ ଇନ୍ ଓ ନ୍ୟୁଜ୍ ଅନ୍ ଏୟାର ଅଫିସିଆଲରେ ଏହା ଉପଲକ୍ଷ ହେବ ।

ଆଇ.ପି.ଏଲ୍.

ଲକ୍ଷ୍ନୌର ଅଟଳ ବିହାରୀ ବାଜପେୟୀ ଏକନା କ୍ରିକେଟ୍ ଷ୍ଟାଡ଼ିୟମ୍‌ଠାରେ ଗତକାଲି ଅନୁଷ୍ଠିତ ଆଇ.ପି.ଏଲ୍.ର ଏକ ମ୍ୟାଚ୍‌ରେ ଲକ୍ଷ୍ନୌ ସୁପର ଜାଏଣ୍ଟ୍ ଗୁଜରାଟ୍ ଟାଇଟାନ୍ସକୁ ୩୩ ରନ୍‌ରେ ପରାସ୍ତ କରିଛି । ୧୬୪ ରନ୍‌ର ବିଜୟ ଲକ୍ଷ୍ୟକୁ ପିଛା କରି ଗୁଜରାଟ୍ ଟାଇଟାନ୍ସ ୧୮ ଓଭର ଓ ୫ଟି ବଲ୍‌ରେ ୧୩୦ ରନ୍ ସଂଗ୍ରହ କରିବାକୁ ସକ୍ଷମ ହୋଇଥିଲା । ଗୁଜରାଟ୍ ଟାଇଟାନ୍ସ ପକ୍ଷରୁ ସାଇ ସୁଦର୍ଶନ ସର୍ବାଧିକ ୩୧ ରନ୍ ସଂଗ୍ରହ କରିଥିଲେ । ଲକ୍ଷ୍ନୌ

ସୁପର ଜାଏଣ୍ଟସର ଯାଶ ଠାକୁର ୫ଟି ଡ୍ରିକେଟ୍ ଅକ୍ରିଆର କରିଥିବାବେଳେ କୃନାଲ ପାଣ୍ଡ୍ୟା ୩ଟି ଡ୍ରିକେଟ୍ ନେଇଥିଲେ । ଯାଶ ଠାକୁରଙ୍କୁ ପ୍ଲେୟାର ଅଫ୍ ଦି ମ୍ୟାଚ୍ ଘୋଷଣା କରାଯାଇଥିଲା ।

ପୂର୍ବରୁ ଲକ୍ଷ୍ମୀ ସୁପର ଜାଏଣ୍ଟସ ଟସ୍ ଜିତି ପ୍ରଥମେ ବ୍ୟାଟିଂ କରିଥିଲା । ନିର୍ଦ୍ଧାରିତ ୨୦ ଓଭରରେ ୫ ଡ୍ରିକେଟ୍ ହରାଇ ଦଳ ୧୨୩ ରନ୍ ସଂଗ୍ରହ କରିଥିଲା । ମାର୍କସ୍ ଷୋଇନିସ୍ ସର୍ବାଧିକ ୫୮ ରନ୍ ସଂଗ୍ରହ କରିଥିଲେ । ତେବେ ଗୁଜରାଟ୍ ଟାଇଟନ୍ସର ଉମେଶ ଯାଦବ ଓ ଦର୍ଶନ ନାଲକାଣ୍ଡେ ୨ଟି ଲେଖାଏଁ ଡ୍ରିକେଟ୍ ନେଇଥିବାବେଳେ ରସିଦ୍ ଖାଁ ଗୋଟିଏ ଡ୍ରିକେଟ୍ ଅକ୍ରିଆର କରିଥିଲେ ।

ଗତକାଲି ମୁମ୍ବାଇର ଡ୍ଵାଖେଣ୍ଡ ଷ୍ଟାଡ଼ିୟମ୍ରେ ଖେଳାଯାଇଥିବା ପ୍ରଥମ ଆଇ.ପି.ଏଲ୍. ମ୍ୟାଚ୍ରେ ମୁମ୍ବାଇ ଇଣ୍ଡିଆନ୍ସ ଦିଲ୍ଲୀ କ୍ୟାପିଟାଲ୍ସକୁ ୨୯ ରନ୍ରେ ହରାଇ ଦେଇଥିଲା । ୨୩୫ ରନ୍ର ବିଜୟ ଲକ୍ଷକୁ ପିଛା କରି ଦିଲ୍ଲୀ କ୍ୟାପିଟାଲ୍ସ ନିର୍ଦ୍ଧାରିତ ୨୦ ଓଭରରେ ୨୦୫ ରନ୍ ସଂଗ୍ରହ କରିଥିଲା ।

ଆଜି ଚେନ୍ନାଇର ଏମ୍.ଏ. ଚିଦାମ୍ବରମ୍ ଷ୍ଟାଡ଼ିୟମ୍ରେ ଚେନ୍ନାଇ ସୁପର କିଙ୍ଗ୍ସ୍ ଓ କୋଲକାତା ନାଇଟ୍ ରାଇଡର୍ସ ମଧ୍ୟରେ ମୁକାବିଲା ହେବ । ଏହା ସନ୍ଧ୍ୟା ସାଢ଼େ ୭ଟାରେ ଖେଳାଯିବ ।

ଚେନିସ୍

ମଣ୍ଡେକାଲୋଠାରେ ଅନୁଷ୍ଠିତ ମଣ୍ଡେକାଲୋ ମାଷ୍ଟର୍ସ ସିଙ୍ଗଲ୍ସ ମେନ୍
ଡ୍ର'ରେ ସୁମିତ ନାଗଲ ୪୨ ବର୍ଷ ମଧ୍ୟରେ ପ୍ରଥମ ଭାରତୀୟ ଭାବେ ଚୁଡ଼ାନ୍ତ
ଯୋଗ୍ୟତା ପର୍ଯ୍ୟାୟରେ ପ୍ରବେଶ କରିଛନ୍ତି । ସେ ଆର୍ଜେଣ୍ଟିନାର ପାକୁଷ୍ଟୋ
ଦିଆଜ୍ ଏକୋଷ୍ଟାକୁ ହରାଇ ଏହି ସଫଳତା ହାସଲ କରିଛନ୍ତି । ବିଶ୍ୱର
୯୫ତମ ର୍ୟାଙ୍କଧାରୀ ନାଗଲ ବିଶ୍ୱର ୫୫ତମ ସ୍ଥାନରେ ଥିବା ପ୍ରତିଦ୍ୱନ୍ଦ୍ୱୀ
ପାକୁଷ୍ଟୋକୁ ୭-୫, ୨-୬ ଏବଂ ୬-୨ ସେଟ୍ରେ ପରାସ୍ତ କରିଛନ୍ତି ।

ମେନ୍ ଡ୍ର'ର ପ୍ରଥମ ପର୍ଯ୍ୟାୟରେ ନାଗଲ୍ ବିଶ୍ୱର ୩୫ତମ ସ୍ଥାନରେ
ଥିବା ଇଟାଲୀର ମାଡେଓ ଅମାଲ୍ଡିକୁ କ୍ଲେ କୋର୍ଟି ଚୁଣ୍ଟାମେଣ୍ଟ୍ରେ ଭେଟିବେ ।
ସୂଚନାଯୋଗ୍ୟ, ୨୬ ବର୍ଷୀୟ ନାଗଲ ୧୯୮୨ରେ କିମ୍ବଦନ୍ତୀ ଖେଳାଳୀ
ରମେଶ କ୍ରିଷ୍ଣନ୍ଙ୍କ ପରେ ଭାରତ ପକ୍ଷରୁ ଏଭଳି ସଫଳତା ହାସଲ କରିଛନ୍ତି ।
ନାଗଲ ଏହି ଚୁଣ୍ଟାମେଣ୍ଟର ପ୍ରଥମ ପର୍ଯ୍ୟାୟ ଯୋଗ୍ୟତା ମ୍ୟାଚ୍ରେ ଇଟାଲୀର
ପାଭିଓ କୋବୋଲିକୁ ୬-୨ ଓ ୬-୩ ସେଟ୍ରେ ପରାସ୍ତ କରିଥିଲେ ।
